

ಅರ್ಜಿ ಹಾಗೂ ಮೂಲಕ ಅರ್ಜಿಗಳ ಮೂಲಕ ವಜಾಮಾಡತಕ್ಕಂಥ ಕೆಲಸ ಮಾಡುತ್ತಿದ್ದಾರೆ. ಒಂದು ಸುದ್ದಿ ಬಂದಿದೆ ಅವರ ಆದಾಯ 3,600 ಕ್ಕಿಂತ ಹೆಚ್ಚಾದರೆ ತೆಗೆಯಬೇಕೆಂದು ಯೋಜನೆಯನ್ನು ಕೂಡ ಹಾಕಿಕೊಂಡಿದ್ದಾರೆ. ಸ್ವಫಂಡರ ಪದವೀದರರ ಸ್ವಫಂಡನ್ನು ರಿವಿಷನ್ ಮಾಡುವುದಾದರೆ ಅವರ ಆದಾಯ ಹಾಸಿಯಾಗುತ್ತದೆ. 3600 ರೂಪಾಯಿಗಳನ್ನು ಬಹಳ ಹಿಂದೆ ನಿಗದಿ ಮಾಡಿರತಕ್ಕಂಥದ್ದು ಬಹುಶಃ ಈಗಾಗಲೇ ನೌಕರರನ್ನೂ ಕಾರ್ಯಮಾಡುವ ಕೂಡ ಮಾಡಿಲ್ಲದ ಕಾರಣ ಅನೇಕ ಜನರು ಅತ್ಯಂತ ಹತ್ತಿಯನ್ನು ಮಾಡಿಕೊಂಡಿದ್ದಾರೆ. ಆದ್ದರಿಂದ ಈ ಕೂಡಲೇ ಜಿಲ್ಲಾಧಿಕಾರಿಗಳಿಗೆ ಅವರನ್ನು ತೆಗೆಯದಹಾಗೆ ಒಂದು ಆದೇಶವನ್ನು ಕಳುಹಿಸಿಕೊಡಬೇಕೆಂದು ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. -- ಈಗ ತಾನೇ ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಏನು ವಿಷಯ ವೆಂಬುದನ್ನು ತಿಳಿದುಕೊಂಡು ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪನಾಯ್ಕ. -- ಸರ್ಕಾರಿ ನೌಕರರ ಬಗ್ಗೆ ಹೇಳಬೇಕಾಗಿರುತ್ತದೆ. ಮಾನ್ಯ ಮುಖ್ಯ ಮಂತ್ರಿಗಳು ಇರಬೇಕಾಗಿತ್ತು. ಈಗಲೇ ಉತ್ತರವನ್ನು ಕೊಡಬೇಕೆಂದು ಒತ್ತಾಯ ಮಾಡುತ್ತಿದ್ದಿರಿ ಅವರು ಬಡ್ತಿ ಟ್ರಾಮೇಲಿ ರಿಪ್ಲೆ ಯನ್ನು ಕೊಡದಾಗ ಹೇಳಬಹುದು.

ಶ್ರೀ ಎ. ಲಕ್ಷ್ಮೀಸಾಗರ್. -- ಮಾನ್ಯ ಅಧ್ಯಕ್ಷರೇ, ಸರ್ಕಾರಿ ನೌಕರರು ಈ ದಿನ 24ನೇ ತಾರೀಖು ಬಾಕ್ ಔಟ್ ಹಾಕಿಕೊಂಡಿರತಕ್ಕಂಥ ಅವರ ವಿಚಾರವನ್ನು ಹೇಳಿದ್ದಾರೆ ಮಾನ್ಯ ಮುಖ್ಯ ಮಂತ್ರಿಗಳು ಕೌನ್ಸಿಲ್‌ನಲ್ಲಿ ಇದ್ದಾರೆ ಈವತ್ತು ಹೇಗಿದ್ದರೂ ಉತ್ತರವನ್ನು ಕೊಡತಕ್ಕಂಥ ಸಂದರ್ಭದಲ್ಲಿ ವಿವರವಾಗಿ ಹೇಳುತ್ತಾರೆಂದು ತಿಳಿದುಕೊಂಡಿದ್ದೇನೆ.

(iv) ಸರ್ಕಾರಿ ನೌಕರರ ಬೇಡಿಕೆಗಳ ಬಗ್ಗೆ

ಶ್ರೀ ಎಂ. ವೀರಪ್ಪನಾಯ್ಕ. -- ಮಾನ್ಯ ಅಧ್ಯಕ್ಷರೇ ಮೊದಲು ಪ್ರಸ್ತಾಪ ಮಾಡುತ್ತೇನೆ. ಅನಂತರ ಉತ್ತರವನ್ನು ಕೊಡಲಿ. ಸನ್ಮಾನ್ಯ ಅಧ್ಯಕ್ಷರೇ, ಇದು ಸರ್ಕಾರಿ ನೌಕರರಿಗೆ ಸಂಬಂಧಪಟ್ಟ ವಿಷಯವಾಗಿರುತ್ತದೆ. ಈವತ್ತು ಅವರು "ಫಾಗ್ ಡೆ" ಅಬ್ಸರ್ವ್ ಮಾಡುತ್ತಿದ್ದಾರೆ. ಇದನ್ನು ಮಾಡಲಿಕ್ಕೆ ಕಾರಣವಾದರೂ ಇಷ್ಟೇ. ಈ ಸರ್ಕಾರದವರು ಅಧಿಕಾರಕ್ಕೆ ಬಂದು 13 ತಿಂಗಳಾಯಿತು. ಅವರು ಸರ್ಕಾರದ ಮುಂದೆ ಅನೇಕ ಬೇಡಿಕೆಗಳನ್ನು ಇಟ್ಟಿದ್ದಾರೆ. ಅವರ ಬೇಡಿಕೆಗಳಲ್ಲಿ ಒಂದನ್ನು ಪರಿಹಾರ ಮಾಡಿಲ್ಲ. ರೂರಲ್ ಹಾಸಿಂಗ್ ಅಲೋಯನ್ಸ್ ಎಂದು ಕೊಟ್ಟಿದ್ದಾರೆ. ಇದು ನಮ್ಮ ಕಾಲದಲ್ಲಿಯೇ ನಿರ್ಣಯವಾಗಿದ್ದು ಅದರ ಅದನ್ನು ಜಾರಿಗೆ ಮಾತ್ರ ತಂದಿರಲಿಲ್ಲ. ಅದಲ್ಲದೇ ಬೇರೆ ಯಾವುದೇ ರೀತಿಯ ನಿರ್ಣಯವನ್ನು ಮಾಡಿಲ್ಲ ಇದರ ಬಗ್ಗೆ ವಿಶೇಷಣೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಮಾನ್ಯ ಅಧ್ಯಕ್ಷರೇ, ಅವರ ಬೇಡಿಕೆಗಳನ್ನು ಸರ್ಕಾರದವರು ಪರಿಹಾರ ಮಾಡಬೇಕು ಇಲ್ಲದಿದ್ದರೆ ಅವರ ಜೊತೆಯಲ್ಲಿ ಸರ್ಕಾರ ಮಾಡತಕ್ಕಂತೆಯಾದರೂ ನಡೆಸಬೇಕು ಅದರ ಆ ಒಂದು ಕೆಲಸವನ್ನು ಸರ್ಕಾರದವರು ಮಾಡಿಲ್ಲ. ಅವರಿನ ದಿನಸ ರಾಜ್ಯಮಟ್ಟದ ಪದಾಧಿಕಾರಿಗಳು ಮತ್ತು ಜಿಲ್ಲಾ ಮಟ್ಟದ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಗಳು ಹಾಗೂ ತಾಲೂಕು ಮಟ್ಟದ ಅಧ್ಯಕ್ಷರು ಮತ್ತು ಪದಾಧಿಕಾರಿಗಳು ಚಾರ್ಜ್ ಮಾಡುವುದಕ್ಕೆ ಬಂದಾಗ ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ನಿರ್ವಾಸದ ಕಛೇರಿಗೆ 5ನೇ ತಾರೀಖು 5 ಗಂಟೆಗೆ ಬರುವಂತೆ ತಿಳಿಸಿದರು. ಆ ದಿನಸ ಎಕ್ಸಿಕ್ಯೂಟಿವ್ ಕಮಿಟಿಯ ಸದಸ್ಯರು ಮತ್ತು ಕಾರ್ಯದರ್ಶಿಗಳು ಹಾಗೂ ಅಧ್ಯಕ್ಷರು ಮತ್ತು ರಾಜ್ಯ ಸಂಘದ ಅಧ್ಯಕ್ಷರು ಇತರೇ ಪದಾಧಿಕಾರಿಗಳು ಮಾನ್ಯ ಮುಖ್ಯ ಮಂತ್ರಿಗಳ ನಿರ್ವಾಸದ ಬಳಿ ಹೋದಾಗ ಅವರನ್ನು ಗೇಟಿನಿಂದ ಒಳಗಡೆ ಬಿಡಲಿಲ್ಲ ಮತ್ತೆ ಅದೇ ಸಂದರ್ಭದಲ್ಲಿ ಕನ್ನಡ ಪ್ರಭಾ ಪತ್ರಿಕೆಯ ವರದಿಗಾರರಾದಂಥ ಶ್ರೀಮಾನ್ ಸತ್ಯನಾರಾಯಣ್‌ರವರು ಹೋದಾಗ ಕೂಡ ಈ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಗಳು ಮಾನ್ಯ ಮುಖ್ಯಮಂತ್ರಿಗಳ ಮನೆಯ ಗೇಟಿನ ಮುಂದೆ ಸುಮಾರು ಎಂಟು ಗಂಟೆಯ ತನಕ ಅಲ್ಲಿಯೇ ನಿಂತಿದ್ದರು.

ಅಧ್ಯಕ್ಷರು ತಾವು ಡೀಟೈಲ್ ಆಗಿ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಹೋಗಬೇಡಿ.

ಶ್ರೀ ಎಂ. ವೀರಪ್ಪನಾಯ್ಕ. -- ಅದರೇ ಮಾನ್ಯ ಮುಖ್ಯಮಂತ್ರಿಗಳು 8-15 ನಿಮಿಷಗಳಿಗೆ ಮನೆಯ ಒಳಗಡೆಯಿಂದ ಬಂದರು ಆಗ ಇವರನ್ನು ನೀವು ಯಾರು ಎಂದು ಸಹ ಮಾತನಾಡಿಸಲಿಲ್ಲ. ಮತ್ತು ಮನೆಯ ಒಳಗಡೆ ಬನ್ನಿ ಎಂದು ಸಹ ಕೇಳಿಲ್ಲ ನೀವು ಮತ್ತೆ ಮತ್ತೊಂದು ದಿನಾಂಕ ಬನ್ನಿ ಎಂದು ಹಿಂ ಕೂಡ ಫಿಕ್ಸ್ ಮಾಡಿಲ್ಲ. ರಾಜ್ಯ ಸರ್ಕಾರದ ನೌಕರರ ಮೇಲೆ ಈ ರೀತಿ ಕಟ್ಟಿ ಮನೋಭಾವ ಬೆಳೆದರೆ ಹೇಗೆ? ರಾಜ್ಯ ಸಂಘದ ಅಧ್ಯಕ್ಷರು ಕೆಲಸಕಾರ್ಯಗಳನ್ನು ಮಾಡಬಹುದೆಂದು ಹೈಕೋರ್ಟ್ ನವರೇ ತೀರ್ಮಾನ ಕೊಟ್ಟಿದ್ದಾರೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ರಾಜ್ಯ ಸಂಘದ ಅಧ್ಯಕ್ಷರ

ಬಗ್ಗೆ ನಡೆದುಕೊಂಡಿದ್ದ ರೀತಿ ಬಹಳ ಖಂಡನೀಯವಾದುದು. ರಾಜ್ಯ ಸರ್ಕಾರದ ನೌಕರರ ಅಧ್ಯಕ್ಷರನ್ನು ಮಾನ್ಯ ಮುಖ್ಯ ಮಂತ್ರಿಗಳು ಮಾತುಕತೆಗೆ ಕರೆಯಬೇಕಾಗಿತ್ತು. ಆದರೆ ಆ ಕೆಲಸವನ್ನು ಮಾಡಲಿಲ್ಲ. ಅದರಿಂದ ಈ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ನನಗೆ ಉತ್ತರ ಹೇಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧಪಕ್ಷದ ನಾಯಕರು ಮಾತನಾಡುತ್ತಾ ಸರ್ಕಾರೀ ನೌಕರರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ನಡೆದುಕೊಂಡಿರುವ ವರ್ತನೆ ಬಹಳ ಖಂಡನೀಯವಾದುದು ಎಂದು ಹೇಳಿದರು. ಆದರೆ ನಾನು ಮಾನ್ಯ ವಿರೋಧಪಕ್ಷದ ನಾಯಕರಿಗೆ ಒಂದು ಮಾತನ್ನು ಹೇಳುವುದಾದರೆ, ನಾವು ಯಾವಾಗಲೂ ಕೂಡ ರಾಜ್ಯ ಸರ್ಕಾರೀ ನೌಕರರ ಬಗ್ಗೆ ನಿರ್ಲಕ್ಷ್ಯ ಮನೋಭಾವನೆಯನ್ನು ತಾಳಿಲ್ಲ. ಸರ್ಕಾರೀ ನೌಕರರ ಬೇಡಿಕೆಗಳ ಬಗ್ಗೆ ಚರ್ಚೆ ಮಾಡಿ ಅವರೇ ಬೇಡಿಕೆಗಳನ್ನು ತೀರ್ಮಾನ ಮಾಡಿಕೊಡುವುದಕ್ಕೆ ಸರ್ಕಾರ ಸದಾ ಸಿದ್ಧನಾಗಿದೆ. ಆದರೆ ಸರ್ಕಾರೀ ನೌಕರರ ಸಂಘದ ಅಧ್ಯಕ್ಷರು ಹೋದಾಗ ಮಾನ್ಯ ಮುಖ್ಯ ಮಂತ್ರಿಗಳು ಸಿಗಲಿಲ್ಲವೆಂದು ಹೇಳಿದ್ದಾರೆ. ಆದರೆ ಆ ದಿನಸ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಮೈಯಲ್ಲಿ ಹುಪ್ಪಾರಿಲ್ಲವೆಂದು ಕಾಣುತ್ತದೆ. ಆದರೆ ಮಧ್ಯಾಹ್ನ ಮಾನ್ಯ ಮುಖ್ಯ ಮಂತ್ರಿಗಳು ಬಂದಾಗ ತಾವು ಅವರನ್ನೇ ನೇರವಾಗಿ ಆ ಪ್ರಶ್ನೆಯನ್ನು ಕೇಳಬಹುದು.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ, ನಾನು ಒಂದು 334ರ ನೋಟೀಸ್ ಕಳುಹಿಸಿ ಕೊಟ್ಟಿದೆ.

ಅಧ್ಯಕ್ಷರು.—ನಾನು ಆಗಲೇ ನಿಮ್ಮನ್ನು ಕರೆದೆ. ಆಗ ನೀವು ಇರಲಿಲ್ಲ.

ಶ್ರೀ ಪಿ. ರಾಂದೇವ್.—ಮಾನ್ಯ ಅಧ್ಯಕ್ಷರೇ ನಾನು ಕೂಡ ಒಂದು 334 ಪ್ರಕಾರ ನೋಟೀಸ್ ಕೊಟ್ಟು ಕಳುಹಿಸಿದೆ.

ಅಧ್ಯಕ್ಷರು.—ನಿಮ್ಮನ್ನು ಸಹ ನಾನು ಆಗಲೇ ಕರೆದೆ. ನೀವು ಸಭೆಯಲ್ಲಿ ಇರಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ಕರೆದ ತಕ್ಷಣ ನಾನು ಹೊರಗಡೆಯಿಂದ ಒಳಗಡೆ ಬಂದೆ.

MR. SPEAKER.—I cannot go back only to accommodate the Hon'ble Members. If I go back, I have to take up all other 334 notices. I have called you and you were not there. I am not responsible for that.

ಶ್ರೀ ಎಂ. ಎಂ. ನಾಣಯ್ಯ.—ಮಾನ್ಯ ಅಧ್ಯಕ್ಷರೇ, ನಾನು ಒಂದು 334ರ ಪ್ರಕಾರ ನೋಟೀಸ್ ಕಳುಹಿಸಿಕೊಟ್ಟಿದ್ದೆ.

MR. SPEAKER.—Two times you have already raised, If I go back, I have to go back for so many 334 notices.

ಶ್ರೀ ಪಿ. ರಾಂದೇವ್.—ಮಾನ್ಯ ಅಧ್ಯಕ್ಷರೇ, ಕೇವಲ ಎರಡೆರಡು ನಿಮಿಷಗಳ ಕಾಲ ಅವಕಾಶ ಮಾಡಿಕೊಟ್ಟರೆ ಬಿಡುತ್ತೇನೆ.

(v) ನಗರದ ಚಾಮರಾಜ ಪೇಟೆಯಲ್ಲಿರುವ ಕೆನರಾ ಬ್ಯಾಂಕ್‌ನಲ್ಲಿ ದರೋಡೆಯಾದ ಬಗ್ಗೆ

ಶ್ರೀ ಪಿ. ರಾಂದೇವ್.—ಮಾನ್ಯ ಅಧ್ಯಕ್ಷರೇ, ಈ ಮೂಲಕ ನಾನು ಸರ್ಕಾರದ ಗಮನಕ್ಕೆ ತರಬಯಸುವುದೇನೆಂದರೆ, ಪೊನ್ಸೆಯ ದಿನಸ ಬೆಂಗಳೂರು ನಗರದಲ್ಲಿ ಕೆನರಾ ಬ್ಯಾಂಕ್‌ನಲ್ಲಿ ದರೋಡೆ ನಡೆದಿದೆ. ಇದರ ಬಗ್ಗೆ ನಾನು ಸರ್ಕಾರದ ಗಮನವನ್ನು ಸೆಳೆಯುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಮತ್ತು ಆ ದಿನಸ ಕೆನರಾ ಬ್ಯಾಂಕ್‌ನಿಂದ ಸುಮಾರು ಒಂದು ಲಕ್ಷ ರೂಪಾಯಿಗಳನ್ನು ದರೋಡೆ ಮಾಡಿಕೊಂಡು ಹೋಗುತ್ತಿದ್ದಾಗ ಸಿಕ್ಕಿಬಿದ್ದಿದ್ದಾರೆ. ಇದೇ ರೀತಿ ಬೆಂಗಳೂರು ನಗರದಲ್ಲಿ ಸುಮಾರು ಎರಡು ಮೂರು ಸಾವಿರ ನಡೆದಿದೆ. ಆದರೆ ಇದುವರೆಗೂ ಯಾರು ಆ ದರೋಡೆಯನ್ನು ಮಾಡಿದ್ದಾರೆ ಎಂದು ಪೊಲೀಸಿನವರು ಪತ್ತೆ ಮಾಡಲಿಲ್ಲ. ಈ ಮಾತನ್ನು ನಾನು ಬಹಳ ವಿಷಾದದಿಂದ ಹೇಳಬೇಕಾಗಿದೆ. ಸ್ವಾಮಿ, ಸಾಮಾನ್ಯವಾಗಿ ಈ ದರೋಡೆಯನ್ನು ಸೇಲಂನಿಂದ ಬಂದಿರತಕ್ಕಂಥವರು ಮಾಡುತ್ತಿದ್ದಾರೆಂದು ನನಗೆ ವರ್ತಮಾನ ಬಂದಿದೆ. ಈ ವಿಷಯ ಪೊಲೀಸಿನವರಿಗೆ ಗೊತ್ತಿದ್ದರೂ ಕೂಡ ಅವರು ಅವರ ಮೇಲೆ ಯಾವುದೇ ಒಂದು ಕ್ರಮವನ್ನು ತೆಗೆದುಕೊಳ್ಳದೆ ಸುಮ್ಮನಿದ್ದಾರೆ. ಇದರಿಂದ ಪೊಲೀಸಿನವರು ಕೂಡ ಇದರಲ್ಲಿ ಶಾಮಿಲಾಗರಬಹುದೆಂದು ನನಗನ್ನಿಸುತ್ತದೆ. ಅದರಿಂದ ಇದರ ಬಗ್ಗೆ ಸರ್ಕಾರದವರು ತೀವ್ರವಾಗಿ ಕಾರ್ಯಕ್ರಮ ಹಾಕಿಕೊಂಡು ದರೋಡೆಕಾರರು ಯಾರೆಂದು ಪತ್ತೆ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.